

والدین-نگہداشت کاروں کے لیے معلومات (1 از 3): اسکاٹ لینڈ میں تعلیم

تعلیم کے مراحل

براڈ جنرل ایجوکیشن (BGE) کا مرحلہ 3 سے 14 سال (S3 کے اختتام تک) کا ہے جس میں بچے اور نوعمر لڑکے مختلف مضامین کے متعلق تعلیم حاصل کرتے ہیں۔ لازمی تعلیم (بچے کی تاریخ پیدائش پر منحصر) 4 یا 5 سال کی عمر سے شروع ہو جاتی ہے۔

سینئر مرحلہ میں، جو عمر 15 سال (S4) سے لے کر 18 سال (S6) تک ہے، نوعمر لڑکے قومی قابلیتوں کے تئیں مصروف عمل ہوتے ہیں۔ 16* سال کی عمر سے، وہ اسکول، کالج یا دیگر طریقوں سے تعلیم حاصل کر سکتے ہیں (مثال کے طور پر ملازمت کی تربیت، فاصلاتی تعلیم)۔

میرا بچہ عمر کے کس گروپ میں شمولیت اختیار کرے گا؟

بچے اور نوعمر لڑکے اپنی عمر کی مطابقت میں اس سال کے گروپ میں شامل ہوتے ہیں۔ ایک تعلیمی سال کے اختتام پر، وہ اپنی تعلیمی کارکردگی سے قطع نظر اگلے سال میں منتقل ہو جاتے ہیں۔

اسکاٹ لینڈ میں اسکول کی عمر سے کم عمر والے بچے ابتدائی تعلیم اور بچوں کی نگہداشت کے ماحول (ELC) - جسے 'نرسری' بھی کہا جاتا ہے) میں جاتے ہیں۔ ELCs میں موجود جگہیں تمام 3- اور 4 سالہ عمر کے بچوں اور کچھ 2 سال کی عمر کے بچوں کے لیے مفت ہیں۔ ایڈنبرا میں موجود نرسیوں میں درخواست دینے کے بارے میں معلومات [یہاں](#) دستیاب ہے۔

| تاریخ پیدائش | سیشن 23-2022 | سیشن 24-2023 | سیشن 25-2024 |
|----------------------|--------------|--------------|--------------|
| 28.2.2023 – 1.3.2022 | | | نرسری |
| 28.2.2022 – 1.3.2021 | | نرسری | نرسری |
| 28.2.2021 – 1.3.2020 | نرسری | نرسری | نرسری |
| 29.2.2020 – 1.3.2019 | نرسری | نرسری | **P1 |
| 28.2.2019 – 1.3.2018 | نرسری | **P1 | P2 |
| 28.2.2018 – 1.3.2017 | **P1 | P2 | P3 |
| 28.2.2017 – 1.3.2016 | P2 | P3 | P4 |
| 29.2.2016 – 1.3.2015 | P3 | P4 | P5 |
| 29.2.2015 – 1.3.2014 | P4 | P5 | P6 |
| 28.2.2014 – 1.3.2013 | P5 | P6 | P7 |
| 28.2.2013 – 1.3.2012 | P6 | P7 | P7 |
| 29.2.2012 – 1.3.2011 | P7 | P7 | S2 |
| 28.2.2011 – 1.3.2010 | S1 | S2 | S3 |
| 28.2.2010 – 1.3.2009 | S2 | S3 | S4 |
| 28.2.2009 – 1.3.2008 | S3 | S4 | S5 |
| 29.2.2008 – 1.3.2007 | S4 | S5 | S6 |
| 28.2.2007 – 1.3.2006 | S5 | S6 | |
| 28.2.2006 – 1.3.2005 | S6 | | |

**P1 رجسٹریشن: تمام والدین نگہداشت کاروں کو اپنے بچوں کو P1 میں شروع کرنے کے لیے لازماً رجسٹر کرانا چاہیے۔ P1 رجسٹریشن بچے کے پرائمری اسکول شروع ہونے سے پہلے نومبر میں کی جاتی ہے۔ [پرائمری اسکول شروع کریں - سی آف ایڈنبرا کونسل](#)۔

موخر کرنا: بعض معاملات میں، والدین اور نگہداشت کار ان بچوں کے لیے اسکول کے آغاز (P1) کو موخر کرنے کا کہتے ہیں جو تعلیمی سال (اگست) کے آغاز میں بدستور چار سال کے ہوتے ہیں۔ جنوری یا فروری میں سالگرہ والے بچوں کی درخواستیں خود بخود منظور ہو جاتی ہیں۔

ایڈنبرا کونسل اگست اور دسمبر کے درمیان سالگرہ والے بچوں کی درخواستوں کا جائزہ لیتی ہے۔ مزید معلومات: [P1 میں موخر اندراج - سی آف ایڈنبرا کونسل](#)

* اسکول چھوڑنے کی عمر: اگر آپ کے بچے کی 16 ویں سالگرہ 1 مارچ اور 31 ستمبر کے درمیان آتی ہے تو وہ اس سال مئی میں اسکول چھوڑ سکتے ہیں۔ اگر بچوں کی سالگرہ 1 اکتوبر اور 29/28 فروری کے درمیان آتی ہے تو وہ موسم سرما کی تعطیلات کے آغاز پر جا سکتے ہیں۔ تاہم، بہت سے بچے S6 (عمر 17/18) کے اختتام تک اسکول میں رہنے کا انتخاب کرتے ہیں۔

اسکاٹس نصاب

اسکاٹس نصاب کو 'کریکولم فار ایکسیلنس' کہا جاتا ہے۔ اس کا مقصد بچوں اور نوجوانوں کو درج ذیل بننے میں مدد فراہم کرنا ہے: کامیاب سیکھنے والے - پراعتماد افراد - موثر شراکت دار - ذمہ دار شہری

BGE (براڈ جنرل ایجوکیشن) میں پڑھنا/سیکھنا اور پڑھانا

اسکاٹس اسکولوں میں پڑھنا کیسا لگتا ہے؟

ہمارا مقصد حقیقی زندگی کے تجربات اور سیکھنے کو کلاس روم کے اندر پیش کرنا ہے اور ہم سیکھنے اور اسباق کو کلاس روم سے کہیں آگے تک لے جاتے ہیں۔

سیکھنے کے لیے چار سیاق و سباق درج ذیل ہیں:

- اخلاقیات اور اسکول کی کمیونٹی
- نصاب کے شعبے اور مضامین
- بین مضامین پڑھائی (مختلف مضامین کے شعبوں کی پڑھائی کرنا)
- ذاتی کامیابی کے لیے مواقع

ہم بچوں اور نوجوانوں کی 'فعال' متعلمین بننے کی حوصلہ افزائی کرتے ہیں۔ بچے اور نوعمر لڑکے بعض اوقات 'گروپ ورک' میں مل کر کام کرنے کے ذریعے سیکھتے ہیں۔ وہ سوالات پوچھ سکتے، تحقیق کر سکتے اور اپنے سیکھنے میں اپنے تجربات کو پیش کر سکتے ہیں۔ اسباق مختلف مضامین کے شعبہ جات سے خیالات اور معلومات کو ایک ساتھ پیش کر سکتے ہیں تاکہ بچوں اور نوجوانوں کو مختلف مضامین کے درمیان روابطہ مربوط کرنے میں مدد مل سکے۔

نصاب کے شعبے میرا بچہ کون سے مضامین پڑھے گا؟

بورڈ جنرل ایجوکیشن (8) BGE نصابی شعبہ جات شامل ہیں:

- اظہاری فنون
- زبانیں (بشمول خواندگی)
- صحت و بہبود و عافیت
- ریاضی اور علم اعداد
- مذہب اور اخلاقی تعلیم
- سائنس
- سوشل سٹڈیز
- ٹیکنالوجیز

ہر نصابی شعبے مخصوص تجربات اور نتائج کا حامل ہوتا ہے۔ یہ بچوں کی تعلیم اور حصولیابی کے بارے میں جامع بیانات ہیں۔ ہم سیکھنے کی منصوبہ بندی کرنے اور پیشرفت کا اندازہ لگانے کے لیے ان بیانات کا استعمال کرتے ہیں۔ تمام اساتذہ تین کلیدی شعبوں میں بچوں کی مہارتیں بھی پروان چڑھاتے ہیں:

صحت و بہبود و عافیت: اس سے بچوں اور نوجوانوں میں اعتماد پیدا کرنے، اپنے لیے سوچنے سے متعلق سیکھنے اور مثبت رویوں کو فروغ دینے میں مدد ملتی ہے۔ اس میں جسمانی تعلیم، خوراک اور غذا شامل ہیں۔ اس سے بچوں کو زندگی بھر کی مہارتیں تیار کرنے میں مدد ملتی ہے۔ بہبود کے اشارے: پرورش کردہ، بااحترام، بشمول، صحت مند، فعال، ذمہ دار، محفوظ اور کامیابی کی جانب گامزن۔

سیکھنے کی مدد سے خواندگی: یہ سیکھنے والوں کو پڑھنے، لکھنے، بات کرنے اور سننے میں اپنی خواندگی کی مہارتوں کو بہتر بنانے میں مدد فراہم کرتا ہے۔ اس سے انہیں تنقیدی اور تخلیقی انداز میں سوچنے میں مدد ملتی ہے۔ یہ مہارتیں زندگی اور مستقبل کے کام کے لیے اہم ہیں۔

سیکھنے کی مدد سے علم اعداد: اس سے سیکھنے والوں کو مختلف سیاق و سباق میں کام کرنے اور مسائل کو حل کرنے کے لیے اپنی عددی مہارتیں (گنتی، پیمائش، جمع و تفریق) کو تیار اور لاگو کرنے میں مدد ملتی ہے، مثال کے طور پر جغرافیہ میں آب و ہوا کے متعلق گراف سے معلومات لینا۔

BGE (براڈ جنرل ایجوکیشن) میں نصاب کے لیولز

پڑھائی یا مطالعہ کے کون سے لیولز ہیں؟

متعلمین 3 سے 18 سال کی عمر تک سیکھنے کے مختلف لیولز کے ذریعے ترقی کریں گے۔ عام طور پر، ہر لیول کو مکمل کرنے میں تین سال لگتے ہیں۔ بچے مختلف شرحوں سے ترقی کر سکتے ہیں۔ کچھ بچوں کو اضافی معاونت کی ضرورت ہو سکتی ہے اور دوسرے بچے جلد ہی سیکھنے کی کچھ مہارتیں حاصل کر سکتے ہیں۔

| مرحلہ (کلاس/سال) | لیول | براڈ جنرل ایجوکیشن |
|--|-------------------|--------------------|
| پری اسکول سال اور پرائمری 1 (P1) | ابتدائی/ارلی | |
| پرائمری 4 (P4) کے اختتام تک | پہلا/فرسٹ | |
| پرائمری 7 (P7) کے اختتام تک | دوسرا/سیکنڈ | |
| سیکنڈری 1 (S1) سے سیکنڈری 3 (S3) تک | تیسرا اور چوتھا | |
| S4 سے S6 تک، اسکول/کالج/مطالعہ کی دیگر اقسام میں، 18 سال کی عمر تک | قومی کوالیفیکیشنز | سینئر مرحلہ |

ابتدائی سے چوتھا لیول: ایک وسیع، عمیق، عمومی تعلیم، پچھلی تعلیم پر تعمیر کرنا۔ یہ عمومی تعلیم، بعد میں سیکنڈری اسکول میں کوالیفیکیشن کے لیے تعلیم حاصل کرنے کی بنیاد ہے۔

تیسرا اور چوتھا لیول (S1 - S3): سیکھنے والے مضمون (مضامین) میں مہارت حاصل کرنا شروع کر دیتے ہیں۔ سیکھنے کا انحصار قابلیت اور دلچسپی پر ہے۔ متعلم اور استاد، والدین نگہداشت کار کے ساتھ مل کر انتخاب کرتے ہیں کہ متعلم کون سے مضامین پڑھنا جاری رکھے گا۔ S3 میں، متعلمین منتخب کریں گے کہ سینئر مرحلہ میں کون سی کوالیفیکیشن لینے کے لیے (ذیل میں دیکھیں)۔

اسکول اپنے نصاب کو اپنے متعلمین کے تقاضوں کے مطابق مرتب کرتے ہیں۔ ہر اسکول کا نصاب انہی سات اصولوں کی بنیاد پر ہوتا ہے: جنوری اور لطف اندوزی؛ کشادگی؛ ترقی؛ عمیقیت؛ ذاتی بنانا اور انتخاب؛ بیوستگی؛ مطابقت پذیری

میرے بچے کی تعلیم کے کلیدی نکات کون سے ہیں؟

کریکولم فار ایکسیلنس کا مقصد سیکھنے کے تسلسل کو یقینی بنانا ہے۔ اس کے لیے 'منتقلی' کے کلیدی اوقات درج ذیل ہیں:

- ابتدائی لیول (پری اسکول سے پرائمری تک)
- سیکھنے کا دوسرے سے تیسرا لیول (پرائمری سے سیکنڈری کی طرف منتقل ہونا)
- S3، جب متعلمین سینئر مرحلہ کے لیے کوالیفیکیشنز منتخب کرتے ہیں۔
- اعلیٰ تعلیم، کام، تربیت یا کالج کے انتخاب کے لیے سینئر مرحلہ

والدین نگہداشت کاروں کی شمولیت بے حد اہم ہے تاکہ متعلمین کو ممکنہ طور پر بہترین منتقلی کرنے میں مدد مل سکے۔ (مزید معلومات کے لیے، 'والدین نگہداشت کار اپنے بچوں کی تعلیم میں شراکت دار کے طور پر' دیکھیں۔)

سینئر مرحلہ

میرا بچہ ملازمت، مزید تربیت یا مطالعہ کے لیے کس طرح سے تیاری کرے گا؟

سینئر مرحلہ (S4 سے S6) میں، متعلمین اسکول، کالج یا دیگر طریقوں سے تعلیم حاصل کر سکتے ہیں (مثلاً ملازمت کی تربیت، فاصلاتی تعلیم)۔ سینئر مرحلہ کا مقصد کوالیفیکیشنز اور دیگر تعلیم/سیکھنے کی مدد سے علم، سوجھ بوجھ اور مہارتوں کو بڑھانا ہے۔ نو عمر لڑکے S4 کے بعد سے تعلیم حاصل کریں گے اور ان کا کوالیفیکیشنز کے لیے جائزہ لیا جائے گا۔

اہلیت کے بارے میں مزید معلومات کے لیے، 'تشخیص، رپورٹنگ اور کوالیفیکیشنز' دیکھیں۔

نوجوانوں کا تعلیم یا تربیت میں رہنا انہیں مستقبل میں روزگار کا بہترین موقع فراہم کرتا ہے۔ کریکولم فار ایکسیلنس کا مقصد تمام نوجوانوں کو (اسکول میں، کالج میں، تربیت میں، یا ان کے مجموعہ میں) اپنی تعلیم جاری رکھنے کے لیے انتخاب پیش کرنا ہے جب ان کی عمر 16 سال تک ہو جاتی ہے۔

مزید معلومات کے لیے اپنے مقامی اسکول میں جا کر بات کریں یا ملاحظہ کریں:

[پرنٹ زون اسکاٹ لینڈ | پرنٹ زون \(education.gov.scot\)](http://education.gov.scot)

[ایجوکیشن اسکاٹ لینڈ | ایجوکیشن اسکاٹ لینڈ](#)

[سکاٹس کوالیفیکیشنز اتھارٹی - SQA](#)

دو لسانی والدین/نگہداشت کاروں کے لیے معلوماتی کتابچے (آپ ان کے بارے میں اسکول سے دریافت کر سکتے ہیں):

- تشخیص، رپورٹنگ اور کوالیفیکیشنز
- والدین نگہداشت کار اپنے بچوں کی تعلیم میں شراکت دار کے طور پر